

Linji Gwida

li jemendaw il-Linji Gwida EBA/GL/2015/18 dwar l-arrangamenti għall-governanza u s-sorveljanza tal-prodotti għal prodotti bankarji bl-imnut

1. Obbligi ta' konformità u ta' rappurtar

Status ta' dawn il-linji gwida

Dan id-dokument jinkludi linji gwida maħruġin skont l-Artikolu 16 tar-Regolament (UE) Nru 1093/2010¹. Skont l-Artikolu 16(3) tar-Regolament (UE) Nru 1093/2010, l-awtoritajiet kompetenti u l-istituzzjonijiet finanzjarji għandhom jagħmlu kull sforz sabiex jikkonformaw mal-linji gwida.

Il-Linji Gwida jistabbilixxu l-fehma tal-EBA dwar prattiki superviżorji xierqa fi ħdan is-Sistema Ewropea ta' Superviżjoni Finanzjarja jew dwar kif il-ligi tal-Unjoni għandha tiġi applikata f'qasam partikolari. L-awtoritajiet kompetenti kif definiti fl-Artikolu 4(2) tar-Regolament (UE) Nru 1093/2010 li għalihom japplikaw il-linji gwida għandhom jikkonformaw billi jinkorporawhom fil-prattiki tagħhom kif xieraq (eż. billi jemendaw il-qafas legali tagħhom jew il-proċessi superviżorji tagħhom), inkluż fejn il-linji gwida huma diretti primarjament lejn l-istituzzjonijiet.

Rekwiżiti ta' rappurtar

B'konformità mal-Artikolu 16(3) tar-Regolament (UE) Nru 1093/2010, l-awtoritajiet kompetenti jridu jinnotifikaw lill-EBA dwar jekk jikkonformawx jew jekk hux beħsiebhom jikkonformaw ma' dawn il-linji gwida, jew inkella bir-raġunijiet għan-nuqqas ta' konformità, sa (27.10.2026). Fin-nuqqas ta' kwalunkwe notifika sa din l-iskadenza, l-awtoritajiet kompetenti se jiġu kkunsidrati mill-EBA li mhumiex konformi. In-notifiki għandhom jintbagħtu billi tiġi sottomessa l-formola disponibbli fuq is-sit web tal-EBA bir-referenza "EBA/GL/2026/07". In-notifiki għandhom jiġu sottomessi minn persuni b'awtorità xierqa li jirrappurtaw il-konformità f'isem l-awtoritajiet kompetenti tagħhom. Kwalunkwe bidla fl-istatus tal-konformità trid tiġi rappurtata wkoll lill-EBA.

In-notifiki jiġu ppubblikati fuq is-sit web tal-EBA, f'konformità mal-Artikolu 16(3).

¹ Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deċiżjoni Nru 716/2009/KE u jħassar id-Deċiżjoni tal-Kummissjoni 2009/78/KE (ĠU L 331, 15.12.2010, p. 12).

2. Indirizzi

Dawn il-linji gwida huma indirizzati lill-awtoritajiet kompetenti kif definit fl-Artikolu 4, il-punt 2 tar-Regolament (UE) Nru 1093/2010 u lill-istituzzjonijiet finanzjarji, kif definit fl-Artikolu 4(1) tar-Regolament Nru 1093/2010.

3. Implimentazzjoni

Data tal-applikazzjoni

Dawn il-linji gwida japplikaw mill-11 ta' Jannar 2027.

4. Emendi

Il-Linji Gwida tal-EBA EBA/GL/2015/18 dwar l-arrangamenti għall-governanza u s-sorveljanza tal-prodotti għal prodotti bankarji bl-imnut huma emendati kif ġej:

(i) Emendi għall-Kapitolu 2 “Sugġett, kamp ta’ applikazzjoni u definizzjonijiet”:

1. il-paragrafu 5 huwa sostitwit b’dan li ġej:

“5. Dawn il-Linji Gwida jindirizzaw l-istabbiliment tal-arrangamenti għall-governanza u s-sorveljanza tal-prodotti għall-manifatturi u d-distributori bħala parti integrali mir-rekwiżiti organizzazzjonali ġenerali marbuta mas-sistemi ta’ kontroll intern tal-imprizi. Huma jirreferu għall-proċessi, il-funzjonijiet u l-istrategġiji interni mmirati biex ifasslu l-prodotti, biex jintroduċuhom fis-suq u biex jirveduhom matul iċ-ċiklu tal-ħajja tagħhom. Huma jistabbilixxu l-proċeduri rilevanti sabiex jiġi żgurat li jintlaħqu l-interessi, l-oġettivi u l-karatteristiċi tas-suq fil-mira. Dawn l-arrangamenti għall-governanza u s-sorveljanza tal-prodotti għandhom ukoll jiġu stabbiliti mill-manifatturi u d-distributori għal prodotti b'karatteristiċi Ambjentali, Soċjali u ta' Governanza (ESG), fil-każ li joffru u jbigħu dawn il-prodotti lill-konsumaturi. Madankollu, dawn il-Linji Gwida ma jindirizzawx l-adegwatezza tal-prodotti għal konsumaturi individwali.”

2. Fil-paragrafu 6, “CRD IV” hija sostitwita b’“CRD” u jiżdied il-punt li ġej:

“L-Artikolu 32(1) tad-Direttiva 2023/2225 (id-“Direttiva dwar ftehimiet ta’ kreditu għall-konsumatur u li tħassar id-Direttiva 2008/48/KE (CCD)”).” Id-Direttiva kif trasposta fl-Istati

Membri rispettivi.

3. Il-paragrafu 7 huwa sostitwit b'dan li ġej:

“7. L-awtoritajiet kompetenti jistgħu jikkunsidraw li japplikaw dawn il-Linji Gwida għal prodotti jew entitajiet oħrajn fil-ġurisdizzjonijiet tagħhom li ma jaqgħux fi hdan il-kamp ta' applikazzjoni tal-atti leġislattivi msemmija hawn fuq, iżda li għalihom l-awtoritajiet kompetenti għandhom responsabbiltajiet superviżorji.”

4. Il-paragrafu 9 huwa sostitwit b'dan li ġej:

“9. Dawn il-Linji Gwida jissupplimentaw linji gwida oħrajn tal-EBA li jistgħu jkunu rilevanti għall-governanza u s-sorveljanza tal-prodotti, b'mod partikolari, il-Linji Gwida tal-EBA dwar il-Governanza Interna skont l-Artikolu 74 tas-CRD. Dawn il-Linji Gwida għandhom jinqraw ukoll flimkien mal-Linji Gwida tal-EBA dwar il-ġestjoni tajba tar-riskju ta' partijiet terzi fir-rigward ta' servizzi mhux tal-ICT² u l-Linji Gwida tal-EBA dwar il-ġestjoni tar-riskji tal-ESG³ għall-istituzzjonijiet finanzjarji fil-kamp ta' applikazzjoni rispettiv tagħhom.”

5. Il-paragrafi 12 u 13 jiġihassru mit-taqsimha “Destinatari”.

6. Fil-paragrafu 15, jiġidied il-punt li ġej fid-definizzjoni tat-terminu “manifattur”:

“e) kreditur kif definit fl-Artikolu 3, il-punt (2) tas-CCD”

7. Fil-paragrafu 15, fid-definizzjoni tat-terminu “prodott”, il-punt f), “CRD IV” huwa sostitwit b’“CRD” u l-punt a) huwa sostitwit b'dan li ġej:

“a) “ftehimiet ta' kreditu” kif definiti fl-Artikolu 4(3) tal-MCD u l-Artikolu 3(3) tas-CCD;

8. Fil-paragrafu 15, fid-definizzjoni tat-terminu “prodott”, il-punt h) tħassar

(i) Emendi għal-Linja Gwida 1: Stabbiliment, proporzjonalità, rieżami u dokumentazzjoni

9. Il-Linja Gwida 1.3 hija sostitwita b'dan li ġej:

“1.3 Meta jniedi prodott ġdid, il-manifattur għandu jiżgura li l-arrangamenti għall-governanza u s-sorveljanza tal-prodotti jiġu kkunsidrati fil-politika l-ġdida dwar l-approvazzjoni tal-prodotti (NPAP) f'konformità mal-Linji Gwida tal-EBA dwar il-Governanza Interna skont l-Artikolu 74 tas-CRD f'każijiet fejn japplikaw.”

² Linji Gwida tal-EBA dwar il-ġestjoni tajba tar-riskju ta' partijiet terzi fir-rigward tas-servizzi mhux tal-ICT

³ EBA/GL/2025/01: [Final Guidelines on the management of ESG risks.pdf](#)

(ii) Emendi għal-Linja Gwida 2: Funzjonijiet ta' kontroll intern tal-manifatturi

10. Il-Linja Gwida 2.1 hija sostitwita b'dan li ġej:

"2.1 Il-manifattur għandu jiżgura li l-arrangamenti għall-governanza u s-sorveljanza tal-prodotti jkunu parti integrali mill-arrangamenti ta' governanza tiegħu, inkluż il-qafas ta' kontroll intern kif imsemmi fil-Linji Gwida tal-EBA dwar il-Governanza Interna skont l-Artikolu 74 tas-CRD, fejn applikabbli. Għal dak il-għan, il-korp maniġerjali tal-manifattur għandu japprova l-stabbiliment tal-arrangamenti u r-rieżamijiet sussegwenti."

10. Tiddaħħal il-Linja Gwida 2.1a li ġejja:

"2.1a Il-korp maniġerjali tal-manifattur għandu jistabbilixxi proċessi sodi biex jidentifika, u jipprevjeni prattiki ta' greenwashing u biex jiġġestixxi u jimmonitorja r-riskji li jirriżultaw minn greenwashing jew prattiki ta' greenwashing perċepiti, kif stabbilit ukoll fir-rekwiżiti eżistenti relatati mar-riskju ta' greenwashing fil-Linji Gwida tal-EBA dwar il-Ġestjoni tar-riskji ESG, fejn il-prodotti b'karatteristiċi ESG jiġu offruti jew mibjugħa lill-konsumaturi."

11. Il-Linja Gwida 2.3 hija sostitwita b'dan li ġej:

"2.3 Ir-responsabbiltajiet għas-sorveljanza ta' dan il-proċess mill-funzjoni tal-Ġestjoni tar-Riskju u l-funzjoni tal-Konformità għandhom jiġu integrati fil-perimetru u fil-linja normali tad-dmirijiet tagħhom, kif deskritt fil-Linji Gwida tal-EBA dwar il-governanza interna skont l-Artikolu 74 tas-CRD, fejn applikabbli."

12. Il-Linja Gwida 2.4 hija sostitwita b'dan li ġej:

"2.4 Il-manigment superjuri għandu jiżgura li l-persunal involut fit-tfassil ta' prodott ikun familjari mal-arrangamenti għall-governanza u s-sorveljanza tal-prodotti tal-manifattur u jsegwihom; ikun kompetenti u mħarreġ kif xieraq; u jifhem u jkun familjari mal-karatteristiċi u mar-riskji tal-prodott, inkluż, fejn applikabbli, dawk relatati ma' prodotti b'karatteristiċi ESG."

(iii) Emendi għal-Linja Gwida 3: Suq fil-mira

13. Il-Linja Gwida 3.1 hija sostitwita b'dan li ġej:

"3.1 Il-manifatturi għandhom jinkludu, fl-arrangamenti għall-governanza u s-sorveljanza tal-prodotti tagħhom, passi u karatteristiċi, inkluż, fejn applikabbli, karatteristiċi ESG, li jeħtieġ li jiġu segwiti, biex jidentifikaw, u jaġġornaw meta jkun meħtieġ, is-suq fil-mira rilevanti ta' prodott."

14. Il-Linja Gwida 3.2 hija sostitwita b'dan li ġej:

"3.2 Wara li l-ewwel ikun identifika s-suq fil-mira, il-manifattur għandu jiżgura li l-prodott, inkluż, fejn applikabbli, il-prodott b'karatteristiċi ESG, jitqies xieraq għall-interessi, l-oġettivi u l-karatteristiċi tas-suq/swieq fil-mira identifikat(i)."

15. Il-Linja Gwida 3.3 hija sostitwita b'dan li ġejj:

“3.3 Il-manifattur ifassal u jqiegħed fis-suq biss prodotti b'karatteristiċi, inkluż, fejn applikabbli, prodotti b'karatteristiċi, imposti u riskji ESG, li jissodisfaw l-interessi, l-oġettivi u l-karatteristiċi tas-suq fil-mira partikolari identifikat għall-prodott u li jkunu ta' benefiċċju għalih.”

(iv) Emendi għal-Linja Gwida 7: Kanali ta' distribuzzjoni

16. Il-Linja Gwida 7.1 hija sostitwita b'dan li ġejj:

“7.1 Il-manifattur għandu jagħzel il-kanali ta' distribuzzjoni li huma xierqa għas-suq fil-mira partikolari. Għal dak l-għan, il-manifattur għandu jagħzel distributuri li jkollhom l-għarfien, l-għarfien espert u l-kapaċità xierqa li jqiegħdu b'mod korrett kull prodott fis-suq u li jipprovdu informazzjoni xierqa li tispjega l-karatteristiċi u r-riskji tal-prodott lill-konsumaturi, inkluż, fejn applikabbli, dawk relatati mal-prodott b'karatteristiċi ESG. Meta jagħzel il-kanali ta' distribuzzjoni tiegħu, il-manifattur jista' jikkunsidra li jillimita d-distribuzzjoni ta' prodott speċifiku għall-kanali li joffru karatteristiċi speċifiċi lill-konsumaturi.”

(v) Emendi għal-Linja Gwida 8: Informazzjoni għad-distributuri

17. Mal-Linja Gwida 8.3 tiżdied l-ittra li ġejja:

“c) fejn applikabbli, jiġifieri għal prodott b'karatteristiċi ESG, biex jiġi żgurat li l-komunikazzjoni relatata mas-sostenibbiltà tkun ġusta, ċara u mhux qarrieqa, u li l-asserzjonijiet relatati mas-sostenibbiltà jkunu preċiżi, sostanzjati, aġġornati, jipprovdu rappreżentazzjoni ġusta tal-profil ġenerali tal-istituzzjoni jew tal-profil tal-prodott, u jiġu ppreżentati b'mod li jinftehem, kif stabbilit ukoll fir-rekwiżiti relatati mar-riskju ta' greenwashing fil-Linji Gwida tal-EBA dwar il-ġestjoni tar-riskji ESG”

(vi) Emendi għal-Linja Gwida 12: Informazzjoni u appoġġ għall-arrangamenti tal-manifattur

18. Il-Linja Gwida 12.1 hija sostitwita b'dan li ġejj:

“12.1 Id-distributur għandu jqis l-informazzjoni pprovduta mill-manifattur u jiddivulga lill-konsumatur, inkluż, fejn applikabbli, għall-prodott b'karatteristiċi ESG, deskrizzjoni tal-karatteristiċi ewlenin tal-prodott, ir-riskji tiegħu, u l-prezz totali tal-prodott li għandu jithallas mill-konsumatur, inklużi t-tariffi, l-imposti u l-ispejjeż kollha relatati, kif ukoll jipprovdi materjal addizzjonali pprovdut mill-manifattur biex jintuża mis-suq fil-mira.”

19. Tiddaħħal il-Linja Gwida 12.1a li ġejja:

“12.1a Id-distributur għandu, għal prodotti b'karatteristiċi ESG offruti u mibjugħa, jiżgura li l-komunikazzjoni relatata mas-sostenibbiltà tkun ġusta, ċara u mhux qarrieqa, u li l-asserzjonijiet relatati mas-sostenibbiltà jkunu preċiżi, sostanzjati, aġġornati, jipprovdu rappreżentazzjoni ġusta tal-profil ġenerali tal-istituzzjoni jew tal-profil tal-prodott, u jiġu ppreżentati b'mod li jinftehem, kif stabbilit ukoll fir-rekwiżiti eżistenti relatati mar-riskju ta' greenwashing fil-Linji Gwida tal-EBA dwar il-ġestjoni tar-riskji ESG.”

(vii) Emendi għall-Kapitolu 6 “Eternalizzazzjoni”:

20. Il-Kapitolu 6 “Eternalizzazzjoni” jithassar